

**ఇది కద నిజం**

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరాఫ్గా నిలిచిన **ఇది కద నిజం**

**విలేఖరులు కావాలను**

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329  
www.edikadanijam.com  
Edikadanijam@gmail.com

No Monthly Targets

Registered No : APTEL/25/A0818

**ఇది కద నిజం**

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

**ఇది కద నిజం**

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరాఫ్గా నిలిచిన **ఇది కద నిజం**

**విలేఖరులు కావాలను**

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329  
www.edikadanijam.com  
Edikadanijam@gmail.com

No Monthly Targets

బుధవారం 27-05-2026      పేజీలు : 4      వెల : 2/-      సంపుటి : 1      సంచిక : 346      www.edikadanijam.com      ఎడిటర్ : బాలరాజ్ గౌడ్

శంషాబాద్ సమీపంలోని 180 ఎకరాల ప్రభుత్వ భూమి అక్రమ బదిలీ వ్యవహారంపై బీఆర్ఎస్ ఎమ్మెల్యే హరీష్ రావు కాంగ్రెస్ ప్రభుత్వంపై తీవ్ర ఆరోపణలు చేశారు. సీఎం రేవంత్ రెడ్డి సన్నిహితుల ఒత్తిడితో అధికారులను కాపాడుతున్నారని ఆరోపిస్తూ, సిట్ లేదా సీబీడీ విచారణ జరపాలని డిమాండ్ చేశారు. సింగరేణిలో రూ.1600 కోట్ల బొగ్గు మాయం అయిందని పేర్కొంటూ, డిప్యూటీ సీఎం భట్టి విక్రమార్కు స్పందించాలని కోరారు. "కాంగ్రెస్ హతావో - సింగరేణి బచావో" నినాదంతో ఉద్యమానికి విలుపునిచ్చిన హరీష్ రావు.. త్వరలో మరిన్ని అక్రమాలు బయటపెడతానని హెచ్చరించారు.



సింగరేణిపై కాంగ్రెస్ అక్రమాలు

**మావోయిస్టు పార్టీకి భారీ ఎదురుదెబ్బ**

- అగ్రనేత నరహరి లొంగుబాటు
- దేశంలో మిగిలించి 47 మంది మావోయిస్టులే: డీజీపీ
- లొంగుబాటుతో ముగిసిన నరహరి దశాబ్దాల అజ్ఞాతం

**ఇది కద నిజం :** మావోయిస్టు ఉద్యమానికి తెలంగాణలో మరో కీలక దెబ్బ తగిలింది. దశాబ్దాలుగా అజ్ఞాత జీవితం గడుపుతూ మావోయిస్టు పార్టీలో కీలక బాధ్యతలు నిర్వహించిన కేంద్ర కమిటీ సభ్యుడు పసునూరి నరహరి అలియాస్ విశ్వనాథ్, ఆయన భార్య మరియూ స్టేట్ కమిటీ మెంబర్ మెదారి ధనమ్మ అలియాస్ లత స్వస్థంధంగా తెలంగాణ పోలీసుల ఎదుట లొంగిపోయారు. హైదరాబాద్‌లోని పోలీస్ ప్రధాన కార్యాలయంలో రాష్ట్ర డీజీపీ సీపీ ఆనంద్ సమక్షంలో జరిగిన ఈ లొంగుబాటు సంచలనంగా మారింది.

ప్రభుత్వ పునరావాస విధానంలో భాగంగా నరహరికి రూ.25 లక్షలు, ధనమ్మకు రూ.20 లక్షల ఆర్థిక సహాయం అందజేస్తూ డీజీపీ చెక్కులు పంపిణీ చేశారు. ఈ సందర్భంగా మాట్లాడిన డీజీపీ సీపీ ఆనంద్.. నరహరి మావోయిస్టు ఉద్యమంలో కీలకమైన టెక్నికల్ నిపుణుడిగా పనిచేశారని వెల్లడించారు.

# బయటపెడతా..

- హరీష్ రావు సంచలన ఆరోపణలు**
- శంషాబాద్ భూముల వ్యవహారంపై హరీష్ తీవ్ర ఆరోపణలు
  - రూ.1600 కోట్ల బొగ్గు మాయం.. భట్టి స్పందించాలని డిమాండ్
  - 'కాంగ్రెస్ హతావో - సింగరేణి బచావో' నినాదం ఇవ్వాలి
  - సీఎం సన్నిహితుల ఒత్తిడితో అధికారులను కాపాడుతున్నారు
  - రెవెన్యూ శాఖలో వేల కోట్ల అవినీతి జరుగుతోంది :హరీష్ రావు

**హైదరాబాద్‌లో మేరం భారీ GCC కేంద్రం**

లీజెనరాన్ తొలి విదేశీ యూనిట్ తెలంగాణలోనే

**ఇది కద నిజం :** ప్రపంచ ప్రఖ్యాత లైఫ్ సైన్సెస్, బయోటెక్నాలజీ దిగ్గజ సంస్థ రీజెనరాన్ తన సరికొత్త గ్లోబల్ కేవలీటీ సెంటర్ (GCC) ఏర్పాటుకు హైదరాబాద్ నగరాన్ని ఎంపిక చేసింది. అమెరికా వెలుపల ఈ సంస్థ ఏర్పాటు చేస్తున్న తొలి జిసిసి కేంద్రం తెలంగాణలో ప్రారంభం కానుండటం రాష్ట్రానికి మరో ప్రతిష్టాత్మక విజయంగా నిలిచింది.

ఈ విషయాన్ని రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు అధికారికంగా ప్రకటించారు. అంతర్జాతీయ ప్రమాణాలతో రూపొందినన్న ఈ కేంద్రం ద్వారా తెలంగాణకు ప్రపంచవ్యాప్తంగా మరింత గుర్తింపు లభించడంతో పాటు, స్థానిక యువతకు భారీ స్థాయిలో ఉద్యోగావకాశాలు అందనున్నాయని తెలిపారు.

**స్వర్ణాంధ్ర విజన్-2047 లక్ష్యాలపై సీఎం చంద్రబాబు సమీక్ష..**

వ్యవసాయ రంగంపై ప్రత్యేక ఫోకస్

వ్యవసాయ అనుబంధ రంగాలపై అధికారులతో సీఎం చంద్ర బాబు ఆదాయం పెంపుపై ప్రభుత్వం ఫోకస్

ఎల్సీసో ప్రభావంపై అప్రమత్తంగా ఉండాలి: చంద్రబాబు

వ్యవసాయంలో టెక్నాలజీ వినియోగంపై సీఎం దృష్టి గ్రామీణ ఆర్థిక వ్యవస్థ బలోపేతానికి కార్యాచరణ

**ఇది కద నిజం :** ఆంధ్రప్రదేశ్‌ను అభివృద్ధి చెందిన రాష్ట్రంగా తీర్చిదిద్దే లక్ష్యంతో రూపొందించిన 'స్వర్ణాంధ్ర విజన్-2047' అమలుపై ముఖ్యమంత్రి నారా చంద్రబాబు నాయుడు కీలక సమీక్ష నిర్వహించారు. మంగళవారం అమరావతిలోని తన క్యాంప్ కార్యాలయంలో జరిగిన ఉన్నత స్థాయి సమావేశంలో వ్యవసాయ అనుబంధ రంగాల అభివృద్ధికి సంబంధించిన ఆరు కీలక మిషన్లపై అధికారులతో విస్తృతంగా చర్చించారు.

ఈ సమావేశానికి వ్యవసాయ శాఖ మంత్రి కింజరాపు అచ్చెన్నాయుడు, సీఎస్ సాయిప్రసాద్, వివిధ శాఖల ఉన్నతాధికారులు, కార్పొరేషన్ చైర్మన్లు హాజరయ్యారు. వ్యవసాయం, హాక్యాలర్, ఆక్వాకల్చర్, మార్కెటింగ్, పశు సంపర్దక శాఖల ప్రస్తుత పనితీరు, భవిష్యత్తు కార్యాచరణపై సీఎం సమగ్రంగా సమీక్షించారు.

**మా తెలుగు తల్లి గేయం లిరిక్స్ మార్చాలి**

గోదావరి కాలుష్యంపై పవన్ కల్యాణ్ సంచలన వ్యాఖ్యలు

**ఇది కద నిజం :** పవిత్ర గోదావరి నదిలో పెరుగుతున్న కాలుష్యంపై ఆంధ్రప్రదేశ్ ఉప ముఖ్యమంత్రి పవన్ కల్యాణ్ తీవ్ర ఆగ్రహం వ్యక్తం చేశారు. తూర్పుగోదావరి జిల్లాలో రెండో రోజు పర్యటనలో భాగంగా మంగళవారం గోదావరిలో కాలుష్యానికి గురవుతున్న ప్రాంతాలను ఆయన స్వయంగా పరిశీలించారు. వెంకటనగరం సమీపంలో ఆంధ్రా పేపర్ మిల్స్ నుంచి వెలుగుతున్న వ్యర్థాలు నదిలో కలుస్తున్న ప్రాంతాన్ని సందర్శించిన పవన్.. పరిస్థితిపై తీవ్ర అసంతృప్తి వ్యక్తం చేశారు.

**పారిపోండి.. మీకు తిండి దండగ..**

బంగ్లాదేశీ చొరబాటుదారులపై సువేందు అధికారి ఘాటు వ్యాఖ్యలు

**ఇది కద నిజం :** పశ్చిమ బెంగాల్‌లో అక్రమ బంగ్లాదేశీ వలసదారుల అంచం మరోసారి రాజకీయ వేడిని రాజేసింది. బీజేపీ సీనియర్ నేత, ప్రతిపక్ష నాయకుడు సువేందు అధికారి అక్రమ చొరబాటుదారులపై తీవ్ర వ్యాఖ్యలు చేశారు. అక్రమంగా దేశంలో ఉంటున్న బంగ్లాదేశీయులు, రోహింగ్యాలపై కఠిన చర్యలు తీసుకోవాలని అధికారులను కోరారు.

"వేగంగా పారిపోండి.. మిమ్మల్ని జైలులో పెట్టి పోషించడం మాకు ఇష్టం లేదు. ప్రజల డబ్బుతో అక్రమ వలసదారులకు తిండి పెట్టాల్సిన అవసరం ఏమింది?" అంటూ సువేందు అధికారి చేసిన వ్యాఖ్యలు రాజకీయంగా సంచలనంగా మారాయి.

**“రేవంత్ రెడ్డి కర్కెటక సీఎం**

గవర్నర్ భేటీ అనంతరం కవిత తీవ్ర విమర్శలు

**ఇది కద నిజం :** తెలంగాణలో దుర్మార్గపు పాలన కొనసాగుతోందని, ముఖ్యమంత్రి రేవంత్ రెడ్డి ప్రజల సమస్యలను పట్టించుకోవడం లేదని తెలంగాణ రక్షణ సేన చీఫ్ కల్వకుంట్ల కవిత తీవ్ర స్థాయిలో మండిపడ్డారు. ఆడబిడ్డల ఇళ్లను కూల్చివేస్తూ ప్రజలను మానసిక వేదనకు గురిచేస్తున్నారని ఆరోపించారు.

ధర్మ సమాజ్ పార్టీ చీఫ్ వికారాద్ నేతో కలిసి వెలుగుమట్ల, కడ్లాపూర్, శ్రీపుల్ ఆర్ బాధితులతో పాటు కవిత ఇవాళ లోక్ భవన్‌లో గవర్నర్ రాజీవ్ ప్రతాప్ శుక్లాను కలిశారు. ఈ సందర్భంగా బాధితుల సమస్యలను గవర్నర్ దృష్టికి తీసుకెళ్లినట్లు తెలిపారు. వెలుగుమట్లలో ఇళ్ల కోల్పోయిన కుటుంబాలకు ఆదీ ప్రాంతంలో ఇంటి స్థలాలు కేటాయించాలని, పరిగి మండలం కడ్లాపూర్ ఇండస్ట్రియల్ పార్క్ కోసం జారీ చేసిన భూసేకరణ నోటీసులను వెంటనే రద్దు చేయాలని కోరారు. అలాగే శ్రీపుల్ ఆర్ అలైన్‌మెంట్ మార్పులు, భూసేకరణ సమస్యలపై వినతిపత్రం సమర్పించారు. గవర్నర్ భేటీ అనంతరం మీడియాతో మాట్లాడిన కవిత.. తమ పోరాటాల ఫలితంగా ప్రభుత్వం కొంత వెనక్కి తగ్గిందన్నారు.

**కర్కెటక సీఎం రేసులో భారీ ట్విస్ట్..**

డీకే రాజనామాపై రాజన్న సంచలన వ్యాఖ్యలు

**ఇది కద నిజం :** కర్కెటక కాంగ్రెస్ రాజకీయాలు మరోసారి వేడెక్కిాయి. రాష్ట్రంలో ముఖ్యమంత్రి మార్పుపై ఊహాగానాలు జోరగా సాగుతున్న వేళ, కాంగ్రెస్ సీనియర్ నేత, మాజీ మంత్రి కే ఎన్ రాజన్న చేసిన వ్యాఖ్యలు రాజకీయ వర్గాల్లో కలకలం రేపుతున్నాయి.

ప్రస్తుతం సీఎం నిర్ధరామయ్య స్థానంలో డిప్యూటీ సీఎం డీకే శివకుమార్‌ను ముఖ్యమంత్రిగా నియమించే అవకాశాలపై చర్యలు జరుగుతున్న నేపథ్యంలో, డీకే ఇప్పటికే కర్కెటక కాంగ్రెస్ అధ్యక్ష పదవికి రాజీనామా చేసి ఉండొచ్చని రాజన్న వ్యాఖ్యానించడం ప్రాధాన్యత సంతరించుకుంది.



# స్థానికుల చొరవతో గొలుసు దొంగకు చెక్

### - కొంపల్లిలో మహిళపై దాడి, గంటలోపే నిందితుడి అరెస్టు

సైబరాబాద్ : (ఇది కడ నిజం): ఆయిల్ దుకాణంలో ఒంటరిగా ఉన్న మహిళపై దాడి చేసి బంగారు గొలుసు లాక్కెళ్లడం దుకాయల్ని దుండగుడిని స్థానికులు పట్టుకుని పోలీసులకు అప్పగించారు. పెట్రోలియం దుకాణంలోని నిందితుడిని అదుపులోకి తీసుకుని 30.453 గ్రాముల బంగారు గొలుసును స్వాధీనం చేసుకున్నట్లు కుత్బుల్లాపూర్ జోన్ డీసీపీ ఎన్. కోటి రెడ్డి వెల్లడించారు. ఈ నెల 25న సాయంత్రం 6 గంటల సమయంలో జయభద్ర పార్క్ వద్ద ఉన్న 'బీఆర్ డ్రెస్ ఎక్స్ట్రాక్ట్' దుకాణంలో యజమాని బిజ్జం మల్లేశ్వరి ఒంటరిగా ఉన్నారు. అప్పుడే లోపలికి వచ్చిన యువకుడు హఠాత్తుగా ఆమెపై ఆయిల్ బాటిళ్ళు విసిరి, పిడిగుడ్డులు కురిపించారు. గాయాలైన ఆమె మెడలోని గొలుసును లాక్కొని పారిపోయేందుకు యత్నించారు. బాధితురాలి కేకలు విని అప్రమత్తమైన స్థానికులు వెంటనే దుండగుడిని వెంటబడించారు. కాలనీలోనే అతడిని పట్టుకుని చుట్టూముట్టారు. అదే సమయంలో డయల్-100 సమాచారంతో అక్కడికి చేరుకున్న పెట్రోలియం దుకాణం నిందితుడిని అదుపులోకి తీసుకున్నారు. నిందితుడు తూర్పు గోదావరి జిల్లాకు చెందిన మల్లాడి నరసింహ అలియాస్ నాని, 23. అమీర్పేటలోని బాయ్స్ హాస్టల్లో ఉంటున్న ఇతను ఇటీవల ఉద్యోగం మానేసి సులభంగా డబ్బు సంపాదించేందుకు చోరీల బాట



వివరాలు వెల్లడిస్తున్న కుత్బుల్లాపూర్ జోన్ డీసీపీ కోటిరెడ్డి.

పట్టినట్లు పోలీసులు తెలిపారు. నిందితుడిని కోర్టులో హాజరుపరుస్తున్నామని, ఇటీవలే ఇదే స్టేషన్ పరిధిలో ఇరానీ గ్యాంగ్ కు చెందిన మరో చైనీస్ స్టాచర్ ను కూడా పట్టుకున్నామని డీసీపీ తెలిపారు. ప్రజల అప్రమత్తతే కీలకం: నిందితుడిని పట్టుకోవడంలో స్థానికులు చూపిన తెగవ అభినందనీయమని డీసీపీ కొనియాడారు. మహిళలు, వృద్ధులు ఒంటరిగా ఉన్నప్పుడు అపరిచితుల పట్ల జాగ్రత్త వహించాలని, అనుమానాస్పద వ్యక్తులు కనిపిస్తే వెంటనే డయల్-100కు సమాచారం ఇవ్వాలని సూచించారు.

# 13వ వార్డులో ప్రతి ఇంటికి మంజీరా నీరు

### శాశ్వత నీటి సమస్య పరిష్కారానికి కౌన్సిలర్ అంజలి దుర్గారెడ్డి కీలక చర్యలు



పటాన్ చెరువు ఇండ్రోజం : (ఇది కడ నిజం): ఇండ్రోజం మున్సిపాలిటీ 13వ వార్డులో నెలకొన్న మంజీరా నీటి సమస్యకు శాశ్వత పరిష్కారం దిశగా కౌన్సిలర్ అంజలి దుర్గారెడ్డి కీలక ముందడుగు వేశారు. ప్రజలకు ఎలాంటి తాగునీటి ఇబ్బందులు లేకుండా ప్రతి ఇంటికి స్వచ్ఛమైన మంజీరా నీరు అందించాలనే లక్ష్యంతో ప్రత్యేక ప్లెన్ లైన్ పనులను ప్రారంభించారు. పిఎన్ఆర్ టౌన్షిప్ కాలనీలోని రోడ్ నెంబర్-25 వద్ద, ఏఎంఆర్ విజన్ అవెన్యూ అపార్ట్ మెంట్ సమీపంలో సుమారు 150 మీటర్ల మేర మంజీరా నీటి ప్లెన్ లైన్ ఏర్పాటు పనులకు శ్రీకారం చుట్టారు. ఈ పనులు పూర్తయితే కాలనీవాసులు ఎదుర్కొంటున్న తాగునీటి సమస్యకు పెద్దఎత్తున ఉపశమనం లభించనుంది. ఈ సందర్భంగా కౌన్సిలర్ అంజలి దుర్గారెడ్డి మాట్లాడుతూ.. "వేసవికాలంలో ప్రజలకు నీటి ఇబ్బందులు తలెత్తకుండా ప్రతి ఇంటికి తాగునీరు అందించేందుకు కట్టుబడి ఉన్నాం. 13వ వార్డులో ప్రజల సమస్యలను మా కుటుంబ సమస్యలుగా భావించి వెంటనే స్పందిస్తున్నాం. ప్రజలకు అవసరమైన ప్రతి అభివృద్ధి కార్యక్రమాన్ని అధికారులతో సమన్వయం చేసుకుని వేగంగా పూర్తి చేస్తాం" అని తెలిపారు. ఎమ్మెల్యే గూడెం మహిపాల్ రెడ్డి సహకారంతో వార్డులో అభివృద్ధి పనులు మరింత వేగవంతం అవుతున్నాయని ఆమె పేర్కొన్నారు. ప్రతి గల్ఫీ, ప్రతి కాలనీలో మంజీరా నీటి సమస్యలతో పాటు ప్రజలకు అవసరమైన మౌలిక సదుపాయాల కల్పనకు నిరంతరం కృషి చేస్తామని హామీ ఇచ్చి ఆ సమస్యకు పెద్దఎత్తున పిఎన్ఆర్ టౌన్షిప్ అసోసియేషన్ సభ్యులు, కాలనీవాసులు, కార్యకర్తలు తదితరులు పాల్గొన్నారు.

# బక్రీద్ కు సైబరాబాద్ సిద్ధం

**పరిశుభ్రత, సామరస్యంపై ప్రత్యేక దృష్టి**  
**సీఎంసీ-రెవెన్యూ-వెటర్నరీ శాఖలతో సీపీ రమేష్ సమన్వయం సమావేశం**

వృద్ధుల సక్రమ నిర్వహణ కోసం మండమైన నల్ల పాలిథిన్ కవర్లు అందుబాటులో ఉంచాలని, వృద్ధుల తరలింపుకు ప్రత్యేక వాహనాలు ఏర్పాటు చేయాలని అధికారులకు సూచించారు. రోడ్లు, ప్రజా ప్రదేశాల శుభ్రత కోసం తగినన్ని వాటర్ ట్యాంకర్లు, పారిశుధ్య సిబ్బందిని సిద్ధంగా ఉంచాలని ఆదేశించారు.



శేరిలింగంపల్లి, సైబరాబాద్ (ఇది కడ నిజం) : రాజ్ యే బక్రీద్ పండుగను ప్రశాంతంగా, పరిశుభ్రంగా నిర్వహించేందుకు సైబరాబాద్ పోలీసులు ముందస్తు చర్యలు ప్రారంభించారు. పండుగ సందర్భంగా ప్రజారోగ్యం, పారిశుధ్యం, జంతు వృద్ధుల నిర్వహణపై ప్రత్యేక దృష్టి సారీస్తూ సైబరాబాద్ పోలీస్ కమిషనర్ డా. ఎం. రమేష్, ఐపీఎస్ మంగళవారం సీఎంసీ, రెవెన్యూ, వెటర్నరీ శాఖల అధికారులతో జూమ్ సమావేశం నిర్వహించారు.

అవసరమైన చోట్ల బ్లీచింగ్ పౌడర్ వినియోగించి దుర్వాసన నివారణతో పాటు పరిశుభ్రత కాపాడాలని పేర్కొన్నారు. ఈ సందర్భంగా సీపీ డా. ఎం. రమేష్ మాట్లాడుతూ బక్రీద్ పండుగను ప్రజలంతా ప్రశాంతంగా, సామరస్య వాతావరణంలో జరుపుకోవాలని పిలుపునిచ్చారు. జంతు వృద్ధులను ఎక్కడవడితే అక్కడ వేయకుండా అధికారుల సూచనల మేరకు పాలిథిన్ కవర్లలో సేకరించాలని సూచించారు. ప్రజలకు ఎలాంటి ఆస్పాకర్యం కలగకుండా పారిశుధ్య సిబ్బంది, వాటర్ ట్యాంకర్లు, వృద్ధుల తరలింపు వాహనాలు అందుబాటులో ఉంచాలని సంబంధిత శాఖలను ఆదేశించారు.

ప్రతి పోలీస్ స్టేషన్ పరిధిలో ప్రత్యేక అధికారులను నియమించి సంబంధిత శాఖలతో సమన్వయం చేస్తూ సమస్యలు తలెత్తిన వెంటనే స్పందించాలని సూచించారు. పరిశుభ్రత, ప్రజారోగ్యం, సామరస్య వాతావరణ పరిరక్షణలో ప్రజలు కూడా పోలీసులకు సహకరించాలని సీపీ విజ్ఞప్తి చేశారు. సమావేశంలో ఎస్ఐ డీసీపీ సుధీంద్ర, క్రెమ్స్ డీసీపీ ముత్తయి రెడ్డి, సైబర్ క్రెమ్స్ డీసీపీ సాయి మనోహర్, సీఎంఆర్ డాక్టర్ కార్తీక్ డీసీపీ సంజీవ్ తో పాటు ఇతర ఉన్నతాధికారులు పాల్గొన్నారు.

# జనాభా లెక్కల పురోగతిపై సమీక్ష

### - సూపర్ వైజర్లతో ఛార్జి అధికారి సమావేశం - డోర్ లాక్ ఇళ్లను వీకెండ్ లో మళ్లీ సందర్శించాలని ఆదేశం



జనాభా లెక్కల పురోగతి సమీక్షలో ఉప కమిషనర్ చామండేశ్వరి, సిబ్బంది. సైబరాబాద్: (ఇది కడ నిజం): సర్కిల్ 51 పరిధిలో ఆన్ లైన్ ద్వారా జరుగుతున్న జనాభా లెక్కల సేకరణను వేగవంతం చేసేందుకు ఛార్జి అధికారి మంగళవారం సూపర్ వైజర్లతో సమీక్ష సమావేశం నిర్వహించారు. సమావేశంలో లెక్కల సేకరణ శాఖాన్ని పెంచే అంశంపై చర్చించారు. ఆన్ లైన్ నమోదులో ఎదురవుతున్న సాంకేతిక సమస్యలను గుర్తించి అక్కడికక్కడే పరిష్కరించారు. సూపర్ వైజర్లు లేవనెత్తిన సందేహాలను నివృత్తి చేశారు. డోర్ లాక్ అయిన ఇళ్లను వీకెండ్ రోజుల్లో తప్పనిసరిగా మళ్లీ సందర్శించాలని ఛార్జి అధికారి ఆదేశించారు. ఖాళీగా ఉన్న ఇళ్ల వివరాలను సరైన సమర్థనతో నమోదు చేయాలని సూచించారు. ఆన్ లైన్ లో తప్పులు దొరకకూడా ఎప్పటికప్పుడు డేటాను సరిచూసుకుంటూ ఆన్ డేట్ చేయాలని సిబ్బందికి దిశానిర్దేశం చేశారు. నిర్దేశిత గడువులోగా శాతం మేర లెక్కల సేకరణ పూర్తి చేయాలని సమావేశంలో నిర్ణయించారు. ఈ కార్యక్రమంలో సర్కిల్ సూపర్ వైజర్లు, ఎమ్మెల్యే రెడ్డి, సంబంధిత సిబ్బంది పాల్గొన్నారు.

# ఐఐఐటీ జంక్షన్ కు ట్రాఫిక్ ఊపిల్..!

### పనుల పురోగతిని పరిశీలించిన సీపీ రమేష్



శేరిలింగంపల్లి, సైబరాబాద్: (ఇది కడ నిజం): ఐటీ కారిడార్ లో ట్రాఫిక్ సమస్యలకు శాశ్వత పరిష్కారం దిశగా చేపడుతున్న రహదారి అభివృద్ధి పనులను సైబరాబాద్ పోలీస్ కమిషనర్ డా. ఎం. రమేష్ ఐపీఎస్ మంగళవారం పరిశీలించారు. గచ్చిబౌలి ఐఐఐటీ జంక్షన్ వద్ద కొనసాగుతున్న మల్టీ లెవల్ ఫ్లైఓవర్లు, అండర్ పాస్ నిర్మాణ పనుల పురోగతిపై అధికారులతో సమీక్ష నిర్వహించారు.

ట్రాఫిక్ పరిస్థితులను పరిశీలించిన ఆయన.. నిర్మాణ పనుల సమయంలో ప్రజలకు ఇబ్బందులు తలెత్తకుండా సమర్థవంతమైన ట్రాఫిక్ మల్టీపులు అమలు చేయాలని

ఆదేశించారు. ప్రత్యామ్నాయ రహదారుల అభివృద్ధిపై ప్రత్యేక దృష్టి పెట్టాలని సూచించారు. వాహనాల రాకపోకలు సాఫీగా సాగేందుకు అవసరమైన చర్యలు తీసుకోవాలని, కీలక ప్రాంతాల్లో సూచిత బోర్డులు, బ్యారీకేడ్లు, తగిన లైటింగ్ ఏర్పాటు చేయాలని అధికారులకు సూచించారు. అవసరమైన చోట్ల ట్రాఫిక్ సిబ్బందిని నియమించి ప్రజలకు ఇబ్బందులు లేకుండా చూడాలన్నారు. ప్రాజెక్టు పనులు నిర్ణీత గడువులో పూర్తి అయ్యేలా అన్ని శాఖలు సమన్వయంతో పనిచేయాలని, ప్రజల భద్రతకు అత్యంత ప్రాధాన్యత ఇవ్వాలని సీపీ రమేష్ పేర్కొన్నారు. ఈ కార్యక్రమంలో ట్రాఫిక్ డీసీపీ శేషాద్రి రెడ్డి, ఏడీసీపీ హనుమంతరావు, సిఎస్ఐ ఇంజనీరింగ్ అధికారులు, ఇతర పోలీసు ఉన్నతాధికారులు పాల్గొన్నారు.

# నూతన జోనల్ కమిషనర్ కు మాజీ కార్పొరేటర్ సత్కారం


### డివిజన్ సమస్యలపై వివరాల పత్రం అందజేశ



శేరిలింగంపల్లి (ఇది కడ నిజం): శేరిలింగంపల్లి జోనల్ కమిషనర్ గా నూతనంగా బాధ్యతలు స్వీకరించిన నారాయణ్ అమిత్ ను శేరిలింగంపల్లి మాజీ కార్పొరేటర్ రాగం నాగేందర్ యాదవ్ మర్యాదపూర్వకంగా కలిసి శాలువాతో సత్కరించారు. ఈ సందర్భంగా శేరిలింగంపల్లి డివిజన్ లో నెలకొన్న పలు సమస్యలను జోనల్ కమిషనర్ దృష్టికి తీసుకెళ్లారు. ముఖ్యంగా డివిజన్ పరిధిలో పెండింగ్ లో ఉన్న అభివృద్ధి పనులను త్వరితగతిన పూర్తి చేయాలని కోరుతూ మాజీ కార్పొరేటర్ నాగేందర్ యాదవ్ వివరాల పత్రం అందజేశారు. నూతన జోనల్ కమిషనర్ సానుకూలంగా స్పందించి సమస్యల పరిష్కారానికి కృషి చేస్తామని హామీ ఇచ్చినట్లు సమాచారం.

# ఆన్ లైన్ జ్యోతిష్యం పేరుతో సైబర్ మోసాలు

### - ఇన్ స్టా, వాట్సాప్, ఫేస్ బుక్ లో అమాయకులకు వల, ప్రజలు అప్రమత్తంగా ఉండాలన్న పోలీసులు




సైబరాబాద్ సైబర్ క్రైమ్ డివిజన్ డి.సాయి మనోహర్ ( పైల్ ఛోటో )

సైబరాబాద్: (ఇది కడ నిజం): జ్యోతిష్యం, తంత్ర సేవలు, వశీకరణ, శాంతి పూజల పేరుతో సోషల్ మీడియా వేదికగా సైబర్ నేరగాళ్లు కొత్త తరహా మోసాలకు పాల్పడుతున్నారని సైబర్ క్రైమ్ డివిజన్ డి.సాయి మనోహర్ హెచ్చరించారు. వ్యక్తిగత సమస్యల పరిష్కారం, ఆర్థిక కష్టాలు, ప్రేమ పీడనం, బిజినెస్ గ్రోత్, కుటుంబ కలహాల పరిష్కారం పేరుతో ఇన్ స్టాగ్రామ్, వాట్సాప్, ఫేస్ బుక్ లో ప్రకటనలు ఇస్తూ అమాయకులను లక్ష్యంగా చేసుకుంటున్నారని తెలిపారు. మోసం ఎలా జరుగుతోంది: మొదట చిన్న మొత్తంతో సేవలు అందిస్తూనే నమ్మబడి, తర్వాత వివిధ కారణాలు చెబుతూ పెద్ద మొత్తాల్లో డబ్బులు డిమాండ్ చేస్తున్నారు. బాధితులు డబ్బులు ఇవ్వడం ఆపినా, వారిని భ్రాత్రి చేసినా వాట్సాప్ కాల్స్, మెసేజీల ద్వారా బెదిరింపులకు దిగుతున్నారు. కుటుంబ సభ్యులకు హాని చేస్తామని, వ్యక్తిగత వివరాలు సోషల్ మీడియాలో పోస్టు చేస్తామని

భయపెడుతున్నట్లు పోలీసులు గుర్తించారు. ఈ మూలాలు నకిలీ సోషల్ మీడియా ఖాతాలు, ఫేక్ ఫోటోలు, నకిలీ రివ్యూలతో పాటు వివిధ బ్యాంకు ఖాతాలను వినియోగిస్తున్నారు. కొన్నిసార్లు ఒకే గ్యాంగ్ అనేక పేర్లతో ఖాతాలు నిర్వహిస్తూ బాధితులను మానసిక ఒత్తిడికి గురిచేస్తున్నట్లు విచారణలో తెలింది. <http://www.cybercrime.gov.in> లో ఫిర్యాదు చేయాలి. సోషల్ మీడియాలో వచ్చే ఆకర్షణీయ ప్రకటనలు, తక్షణ పరిష్కారం పేరుతో జరిగే మోసాల పట్ల ప్రజలు అప్రమత్తంగా ఉండాలని సైబర్ క్రైమ్ డివిజన్ డి. సాయి మనోహర్ కోరారు.

# భూముల సర్వే కోసం లంచం తీసుకుంటూ పట్టుబడ్డ సర్వేయర్

ఇది కడ నిజం: జోగులాంబ గద్దాల: భూముల సర్వే చేయడానికి ఫిర్యాదుదారుడి నుంచి అధికారికంగా లబ్ధి చేకూర్చేందుకు లంచం తీసుకుంటూ జోగులాంబ గద్దాల జిల్లా పద్దేపల్లి మండల సర్వేయర్ బ్రహ్మయ్య అవినీతి నిరోధక శాఖ అధికారులకు రెడ్ హ్యాండ్స్ గా పట్టుబడ్డారు. తన భూమిని సర్వే చేయాలని దావా చేసిన సర్వేయర్ బ్రహ్మయ్యను బాధితుడు ఆశ్రయించగా రూ. 10 వేలు లంచం డిమాండ్ చేశారు. లంచం ఇవ్వడం ఇష్టం లేని బాధితుడు ఏసీబీ అధికారులను ఆశ్రయించడంతో పక్కా పూర్వం మేరకు పట్టుకున్నారు. నిందితుడి నుంచి లంచం సొమ్మును స్వాధీనం చేసుకున్న ఏసీబీ అధికారులు, ఆయనపై కేసు నమోదు చేసి తదుపరి విచారణ నిమిత్తం ఏసీబీ కోర్టుకు తరలించనున్నారు. అవినీతికి పాల్పడితే ఎంతటి వారైనా పదిలేది లేదని అధికారులు హెచ్చరించారు.





# సినిమా న్యూస్

## రణవీర సింగ్ పై బ్యాన్

టాలీవుడ్ స్టార్ హీరో రణవీర సింగ్ చుట్టూ ఇప్పుడు ఒక పెద్ద వివాదం నడుస్తోంది. ఇటీవల 'దురంధర్-2' సినిమాతో బాక్సాఫీస్ వద్ద భారీ విజయాన్ని అందుకున్న ఆయనను, ఇప్పుడు టాలీవుడ్ లో బ్యాన్ చేసినట్లు వార్తలు రావడం సంచలనంగా మారింది. మోస్ట్ అవేటెడ్ మూవీ 'డాన్-3' నుంచి ఆయన తప్పుకోవడమే ఈ వివాదానికి కారణమని తెలుస్తోంది. రణవీర ఇలా హలాత్తుగా తప్పుకోవడం వల్ల నిర్మాతలకు దాదాపు రూ. 40 కోట్ల వరకు భారీ నష్టం వాటిల్లినది దర్శకుడు ఫర్హాన్ అక్తర్ గతంలోనే వెల్లడించిన విషయం తెలిసిందే. నిర్మాతలకు జరిగిన ఈ భారీ నష్టాన్ని సీరియస్ గా తీసుకున్న 'ఫెడరేషన్ ఆఫ్ మెన్బర్స్ ఇండియా సినీ ఎంప్లాయిస్' ఈ వివాదంలోకి ఎంటర్ అయింది. ప్రాజెక్టుకు అంత నష్టం కలిగించినందుకు గానూ రణవీర సింగ్ పై బ్యాన్ విధిస్తున్నట్లు ఫెడరేషన్ ప్రకటించింది. ఈ బ్యాన్ వార్త ఇప్పుడు టాలీవుడ్ లో పాటు సౌత్ ఇండస్ట్రీలోనూ హాట్ టాపిక్ గా మారింది.



## “బతికే ఉన్నామని గుర్తు చేయాలి”

టాలీవుడ్, కోలీవుడ్, శాండల్ వుడ్ లలో వైవిధ్యమైన పాత్రలతో తనకంటూ ఒక ప్రత్యేక గుర్తింపు తెచ్చుకున్న నటి శ్రద్ధా శ్రీనాథ్. గత ఏడాది 'ఆర్యన్' చిత్రంతో ప్రేక్షకులను అలరించింది. ప్రస్తుతం 'ట్రో కోడ్' మూవీతో ఫుల్ బిజీగా ఉన్నారు. ఈ క్రమంలో.. తాజాగా, ఓ ఇంటర్వ్యూలో పాల్గొని ఆసక్తికరమైన విషయాలను పంచుకున్నారు. ప్రస్తుత జనరేషన్ లో నటీనటులపై ఉన్న ఒత్తిడి గురించి శ్రద్ధా ఓపెన్ గా మాట్లాడారు. “ఈ రోజుల్లో కేవలం నటిగా ఉంటే సరిపోదు. సోషల్ మీడియాలో నిరంతరం యాక్టివ్ గా ఉంటూ, మనం బతికే ఉన్నామని జనాలకి గుర్తు చేస్తూనే ఉండాలి. సినిమాల క్యాలిబ్రీ కంటే ఆన్ లైన్ విజిబిలిటీకే ఎక్కువ ఇంపార్టెన్స్ ఇస్తున్నారు. నాకైతే నా పర్సనల్ లైఫ్ ను నిరంతరం ఆన్ లైన్ లో షేర్ చేయడం అస్సలు సచ్చదు. కానీ అలా చేయకపోతే వెనకబడిపోతామనే భయం వేస్తుంది. ఒక ఫ్రెండ్ సలహా మేరకు ఇప్పుడు దీన్ని ఒక గేమ్ లాగా భావించి ఫాలో అవుతున్నాను” అని శ్రద్ధా శ్రీనాథ్ చెప్పుకొచ్చారు. ఇక ఇప్పటివరకు పలు రొమాంటిక్ డ్రామాల్లో నటించి మెప్పించిన నటి శ్రద్ధా శ్రీనాథ్, ఇకపై మరింత నవాలతో కూడిన పాత్రలు చేయాలనుకుంటున్నట్లు వెల్లడించారు. “సినిమాల్లో సరికొత్తదనం తీసుకురావాలనుకుంటున్నాను. చారిత్రక డ్రామాలు, సైన్స్ ఫిక్షన్, భావోద్వేగ తీవ్రత ఉన్న పాత్రలు, అలాగే శారీరకంగా ఎక్కువగా శ్రమించే పాత్రలను పోషించాలని ఉంది. ఎప్పటికైనా వెండితెరపై ఒక పవర్ ఫుల్ రాణి పాత్ర చేయాలనుకుంటున్నాను. కనీసం ఒక 'ఏజెంట్' పాత్ర అయినా సరే చేయాలనేది నా జీవితకాల కోరిక” అని చెప్పింది.



## తెలంగాణలో రెంటల్ బేస్ మీద పెద్ద లిఫ్ట్

టాలీవుడ్ లో మోస్ట్ అవేటెడ్ మూవీ 'పెద్ది' జూన్ 4న వరల్డ్ వైడ్ గా రిలీజ్ కానుంది. అయితే ఎగ్జిబిటర్స్ కు నిర్మాతలకు మధ్య రగులుతున్న వివాదం కారణంగా నైజాంలో రిలీజ్ కు ఆటంకాలు ఎదురయ్యే అవకాశం ఉందని కొద్ది రోజులుగా టాక్ వినిపిస్తోంది. ఈ చిత్ర ప్రదర్శనకు సంబంధించి నైజాం ఏరియా బిజినెస్ వర్గాల నుండి ఒక కీలక సమాచారం అందుతోంది. ప్రస్తుతం ఇండస్ట్రీలో థియేటర్ల యజమానులకు, నిర్మాతలకు మధ్య పర్సంటేజ్ సిస్టమ్ గురించి పెద్ద ఎత్తున చర్చలు జరుగుతున్నప్పటికీ 'పెద్ది' సినిమా మాత్రం తెలంగాణలో ఎప్పటిలాగే రెంటల్ బేస్ మీదే ఈ చిత్రాన్ని థియేటర్లలో ప్రదర్శించబోతున్నారు. నిజానికి తెలుగు చిత్ర పరిశ్రమలో కొంతకాలంగా ఈ పర్సంటేజ్ సిస్టమ్ అమలుపై తీవ్రమైన కసరత్తులు జరుగుతున్నాయి. దీనివల్ల ఇరు వర్గాలకు లబ్ధి చేకూరుతుందని భావిస్తున్నప్పటికీ కొన్ని సాంకేతిక మరియు అంతర్గత కారణాల వల్ల ఇష్యూ ఇంకా నలుగుతోంది. ఈ వివాదాన్ని దీనికి సంబంధించిన నిబంధనలను ఒక కొలిక్కి తీసుకురావడానికి ప్రస్తుతం ట్రేడ్ వర్గాలు ఒక ప్రత్యేక కమిటీని కూడా ఏర్పాటు చేశాయి. ఈ కమిటీ ఆధ్వర్యంలో చర్చలు వేగంగా సాగుతున్నాయి. ఇన్వైట్ టాక్ ప్రకారం ఇండస్ట్రీలో పూర్తిగా ఈ పర్సంటేజ్ సిస్టమ్ ను రాబోయే జులై నెల నుండి అమలు చేయాలని భావిస్తున్నారు. ఈ లోపు థియేటర్ల ఎగ్జిబిటర్స్, నిర్మాతలు మరియు పంపిణీదారులు రెంటల్, పర్సంటేజీల రేషియోపై అన్ని విషయాలు క్షుణ్ణంగా మాట్లాడుకుని ఒక తుది నిర్ణయానికి రానున్నారు. అందువల్ల ఈ లోపు వచ్చే పెద్ద సినిమాలన్నీ యథావిధిగా పాత రెంటల్ విధానంలోనే రిలీజ్ కాబోతున్నాయి.



## గోల్డెన్ ఛాన్స్ దక్కించుకున్న ఆషికా రంగనాథ్!

కన్నడ బ్యూటీ ఆషికా రంగనాథ్ ప్రస్తుతం వరుస క్రేజీ ప్రాజెక్టులతో టాలీవుడ్ లో మోస్ట్ వాంటెడ్ బ్యూటీగా మారిపోయింది. 'నా సామి రంగ' సినిమాతో తెలుగు ప్రేక్షకులకు ఎంతగానో కనెక్ట్ అయిన ఈ ముద్దుగుమ్మ, ఇటీవల మాస్ మహారాజా రవిశేఖ సరసన 'భర్త మహాశయులకు విజ్ఞప్తి'

చిత్రంలో తన కామెడీ టైమింగ్, గ్లామర్ తో థియేటర్లలో ప్రేక్షకులను విపరీతంగా ఆకట్టుకుంది. తాజాగా చార్మింగ్ స్టార్ శర్వానంద్ - శ్రీనువైట్ల కాంబినేషన్ లో రాబోతున్న అవుట్ అండ్ అవుట్ హిలేరియస్ ఎంటర్టైన్ మెంట్ కు విభిన్నమైన టైమ్ ట్రావెల్ కాన్సెప్ట్ ను జోడించి ఈ సైన్స్ ఫిక్షన్ కామెడీ డ్రామాను తెరకెక్కిస్తున్నారు. ఇక ఇందులో ఆషికా మెయిన్ హీరోయిన్ గా గోల్డెన్ ఛాన్స్ దక్కించుకున్నట్లు సోషల్ మీడియాలో పలు పోస్టులు వైరల్ అవుతున్నాయి. అయితే ఈ సినిమాలో శర్వానంద్ సరసన జోడీగా నటించే లక్ష్మి హీరోయిన్ ఎవరనే విషయంపై గత కొన్ని రోజులుగా సోషల్ మీడియాలో రకరకాల పేర్లు ప్రచారంలోకి వచ్చాయి. ఇక ఇప్పుడు చిత్రబృందం ఆషికాను ఫైనల్ చేసినట్లు తెలుస్తోంది. శర్వానంద్ క్లాస్ ఇమేజ్ కు, ఆషికా గ్లామర్ కు తోడు శ్రీనువైట్ల మార్క్ కామెడీ టైమింగ్ కూడా తోడైతే ఈ సినిమా బాక్సాఫీస్ వద్ద ఖచ్చితంగా సంచలనం సృష్టిస్తుందని ఫ్యాన్స్ ఆశాభావం వ్యక్తం చేస్తున్నారు. ఇప్పటివరకు ఎక్కువగా సీనియర్ స్టార్ హీరోల సరసన జోడీ కట్టిన ఆషికా రంగనాథ్.. మొదటిసారి యంగ్ స్టార్ శర్వానంద్ తో స్క్రీన్ షేర్ చేసుకోబోతుండటం విశేషం. ఈ భారీ చిత్రంలో ఆషికా క్యారెక్టర్ చాలా ఫన్నీగా, కథను నడిపించే పవర్ ఫుల్ పాత్రగా ఉండబోతోందని సమాచారం. అయితే ఈ ప్రతిష్టాత్మకమైన భారీ ప్రాజెక్టును ఏకే ఎంటర్టైన్ మెంట్స్ బ్యానర్ పై ప్రముఖ నిర్మాత అనిల్ సుంకర్ ఎంతో ప్రతిష్టాత్మకంగా నిర్మిస్తున్నారు. ఇక ఈ సినిమా రెగ్యులర్ షూటింగ్ వచ్చే జులై నెల నుండి ప్రారంభం కానుందని సమాచారం.

